



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru hamsin (50) tal-Kunsill Lokali Mqabba li nżammet nhar it-Tlieta, 25 ta' Mejju, 2010, fil-Bini Amministrattiv, fis-6.30pm.

PREZENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Charles Farrugia	Viċi Sindku (dahal fit-8.30pm)
	Anthony Bonello	Segretarju Ezekuttiv

1. Is-Sindku, **Noel Galea ppresjeda l-laqgħa** u qal it-talba.
2. **Il-minuti** tas-seduta preċedenti kienu mibgħuta lill-kunsillieri qabel is-seduta. Dawn kienu korretti, approvati u ffirmati.
3. Is-sindku semma x-**xogħol antiċipat li jsir fi Triq il-Konvoj ta' Santa Marija**, mil-haddiema tad-Divizjoni tax-Xoghlijiet, propju fuq is-*central strip*. Hu qal li l-*foreman* is-Sur Mario Schembri mid-distrett tar-Robba, qed jikkordina dan ix-xogħol tal-kurduna fil-*by-pass*. Dwar id-diffikultajiet tal-*bus shelter* li se jinbidel minn wiehed antik, għal wiehed ġdid, li hu ikbar, se nassiguraw ruhna li d-distanza li se jibqa' fis-*service road* tkun adegwata biex l-istess membri tal-familja li toqghod eżattament wara l-*bus shelter*, ma jkollhomx diffikultà biex idahhlu l-vettura fil-*garage* tagħhom. Dwar is-siġar il-kbar, is-sindku semma l-*e-mail* li kien iċċirkula mal-kunsillieri fejn inghatat l-approvazzjoni biex dawn jinjalghu u jithawwlu f'Ta' Kandja halli ma jibqgħux iħammgu bil-weraq li jaqa' minnhom. Dan il-ġest kien milqugh mir-residenti kollha. L-istima kienet preżentata fi tmiem is-seduta fil-*purchase request form*. F'dan il-waqt intqal illi sal-Festa tal-Madonna tal-Ġilju, ix-xogħol se jkun mitmum, jiġifieri il-parti bejn Triq il-Barrieri u Triq l-Imtarrqa, dejjem fi Triq il-Konvoj ta' Santa Marija.
4. Dwar il-problema tal-Familja Bondin fuq id-diffikultà li hemm fi Triq il-Fjuri bil-**linji s-sofor quddiem il-garage**, is-sindku informa lill-kunsillieri illi l-avukat tal-kunsill baġħat l-ittra lill-avukat tal-Familja Bondin bħala risposta.
5. Dwar il-kisi ta' toroq fil-lokalità tagħna, is-sindku informa lill-kunsillieri illi huwa infurmat illi d-Dipartiment tal-Kuntratti se jagħmel laqgħa mal-Korporazzjoni għas-Servizzi tal-Ilma (KSI) għaliex dawn tal-aħħar, illum il-ġurnata ma jistgħux *award* jaw *tender* huma. Dan hu meħtieġ biex toħroġ il-**letter of acceptance** halli jkun jista' jibda x-xogħol. Dwar dan il-punt Charles Farrugia staqsa kjarifika, aktar tard fi tmiem is-seduta.
6. Għall-**korsijiet tal-kompjuter**, li se jkunu miżmuma mill-Kunsill Lokali Mqabba fl-Isptar il-Qadim, is-sindku qabba lill-iskrivani jċemplu lil kull min kien interessat. Dwar dan se jkollna risposta fil-jiem li ġejjin.
7. Is-sindku informa lis-segretarju eżekuttiv illi issa hu propizju biex fuq l-**aġenda tas-seduta li jmiss** ikun diskuss l-involviment tal-kazini tal-banda f'Jum l-Imqabba 2010, speċjalment fis-serata li fiha jingħata Ġieh l-Imqabba.
8. Dwar il-fuljett, il-harġa li jmiss "**Fuq l-Għatba tal-Kunsill**", għad fadal jidhlu l-artiklu tas-sindku u tal-*viċi sindku* fil-waqt li s-segretarju eżekuttiv ġie mitlub jagħmel amendi u fl-istess

waqt il-Kunsillier Nicholas Briffa talab sentenza oħra b'zieda mal-artiklu li kien diġà pprovdha, kif ukoll li jinbidillu r-ritratt tal-*portrait*.

9. Dwar l-attività li nżammet mis-Socjetà Santa Marija u Banda Re Ġorġ V nhar il-Hadd, 16 ta' Mejju, 2010, Grace Marie Mallia pproponiet li meta jkun se jintuza l-**Isptar il-Qadim**, il-KLM għandu jibgħat lill-*maid* biex tnaddaf. Is-segretarju eżekuttiv qal li hija haġa normali illi hekk kif titlaq il-*maid* jibqgħu neżlin il-weraq miż-żebbuġa l-kbira li hemm u t-travi jibqgħu ifarfru peress li dan huwa post antik. Dwar it-tindif tal-ġnien, il-KLM iddeċieda illi dan isir mil-haddiema tal-*IPSL* billi jinqata' l-haxix il-hażin.
10. Il-proposta għall-involvement tal-KLM biex jorganizza **konferenza internazzjonali**, kienet skartata għaliex skond l-aħħar *e-mail* ta' Ms Maria Schembri mill-*MEUSAC*, din tapplika biss għall-għaqdiet mhux governattivi, filwaqt li l-għaqda proposta kienet dik tal-*Food Law Enforcers*, li hija għaqda governattiva.
11. Is-sindku heġġeġ lill-kunsillieri sabiex jattendu l-**kampanja pubbliċitarja** li se tkun inawgurata permezz tal-KLM bil-partecipazzjoni tal-*Greenpak Malta Ltd* fl-Iskola Primarja Mqabba nhar l-10 ta' Ġunju, 2010. Din l-inizjattiva hija mmirata sabiex kemm il-ġenituri kif ukoll l-istudenti jsiru aktar konxji tal-ambjent u s-separazzjoni tal-iskart.
12. Biex titneħħa l-**qagħda tal-ilma** zghira li hemm fi Sqaq il-Langasa, is-sindku qal li kull ma hemm bżonn hija toqba fl-art bi trapan biex dan jiskula fit-torba għaliex mhux ta' min jirrovina l-wiċċ tal-isqaq b'gandotti, diversi snin wara li kien asfaltat mil-KLM. Il-Kunsillier Paul Spiteri saħaq fuq l-importanza illi dan imbghad ma jmurx fil-kantini tar-residenti jekk hemm min għandu dawn il-kantini fl-inhawi.
13. Dwar il-laqgħa **li kellna bi preparazzjoni għall-festa** mal-Ispettur tal-Pulizija, l-Gwardjani Lokali u rappreżentant ta' Transport Malta, is-sindku talab il-minuti lis-segretarju eżekuttiv, għaliex lilu talabhomlu s-Sur Charles D'Alfonso. Dan wieġbu li jinsabu għat-*typing* u hekk kif ikunu lesti jiċċirkulahom anke lill-kunsillieri, lill-Ispettur u lis-Sur Joe Borg tal-aġenzija tal-gwardjani lokali, *Sterling Security*.
14. F'dan il-waqt is-sindku qal li mhux kuntent bil-hidma tal-impjegati klerikali (tal-uffiċċju). Hu qal li l-*out-mail* tiegħu mhux soltu li ddum ma titbattal ġimghatejn u għalhekk ippropona li jagħmel laqgħa nhar il-Ġimgha, 28 ta' Mejju, 2010 fid-9:00am. Meta s-segretarju eżekuttiv kien mitlub jikkummenta dwar dan, hu qal li personalment ma jafx il-ġhala qed isir dan it-tnikkir fuq ix-xogħol. Xi kunsillieri wahlu fil-volum ta' *e-mails* li ġejjin fuqna li hafna drabi jkunu jridu rispota immedjata.
15. Matul il-ġimgha li ġejja s-sindku qal li *Transport Malta* se jibagħtu **il-pjan tal-immaniġġjar tat-traffiku temporanju** għall-festa, peress li din is-sena se jkun hemm id-diffikultà illi Triq Valletta, Żurrieq se tkun magħluqa għat-traffiku minhabba xogħol ta' kostruzzjoni li qed isir fiha, minnhom. Din it-triq kien johroġ minnha t-traffiku kollu li kien jidhol l-Imqabba *via* Triq Hal Kirkop. Għaldaqstant, ir-rotta alternattiva se tkun mit-toroq tal-villaġġ ta' Hal Kirkop *via* Triq Dun Ġuzepp Barbara u Triq Danny Cremona.
16. Is-sindku ppropona wkoll li l-ġimgha d-diehla it-Tlieta, 1, jew il-Ħamis, 3 ta' Ġunju, għandha tkun organizzata laqgħa **mas-Socjetà Muzikali Madonna tal-Ġilju**. Dan se jkun possibbli hekk kif jagħtina konferma s-Sur Fernando Dingli. Is-sindku qal li f'din il-laqgħa għandha tkun appuntata l-persuna li se tkun responsabbli mill-*barriers* tal-pulizija li se jkunu mferrxa fiż-żona affettwata fid-devjazzjoni tat-trasport.
17. Għall-**attività tal-KLM fil-ġzira Ghawdxija**, is-segretarju eżekuttiv informa lill-kunsillieri illi hemm tmienja u tmenin persuna ibbukkjati. It-tluq se jsir fis-7:00am mill-Pjazza tal-Knisja u s-

- sindku infurmana illi se jkun hemm il-logħob tat-tombla u se ssehh żjara fil-lokalità taż-Żebbuġ fejn anke se jkollna x-xorti li nagħmlu żjara fil-knisja t'hemm. L-arrangamenti għal dan se jkunu magħmula mis-sindku taż-Żebbuġ. Għal din l-attività se jipparteċipaw is-sindku, Grace Marie Mallia, Valerie Galea u Mersia Mackay.
18. Noel Galea qal illi fis-7 ta' Ġunju, 2010, se ssehh **żjara oħra fil-lokalità tagħna** minn Żebbuġin li huma wkoll ininteressati li jorganizzaw quddies a fil-Parroċċa tal-Imqabba.
 19. Dwar is-sospensjoni tal-programm *Youth in Action*, kif kulhadd jaf mill-*media*, is-segretarju eżekuttiv qal li ahna ghadna ufficjalment mhux infurmati jekk dan hux se jaffettwa kemm l-ammont ta' fondi li ghad fadal jidhol dwar l-attività ta' Ottubru, 2009 u lanqas jekk hux se tkun rifjutata l-applikazzjoni tagħna għall-attività tal-2010. Intant is-sindku qal li Ms Maria Schembri mill-*MEUSAC* ghandha tghaddilna *draft* tal-applikazzjoni msemmija.
 20. Dwar il-proposta *summer school* li be hsiebu jorganizza l-KLM matul is-sajf li ġej, is-segretarju eżekuttiv kien imqabba johrog sejha għall-kwotazzjonijiet biex jekk hemm xi għalliema interessati, dawn ghandhom jifgħu l-istima tagħhom. L-għażla ghandha tkun f'idejn il-KLM.
 21. **Għar-rapport ta' squatter** li dahal fil-latrina pubblika fi Ġnien Tfal ir-Rahal, intqal illi l-haddiema tal-*IPSL* kienu ordnati jimblukkaw l-aċċess li jirriżulta li sehħ mix-*shaft*. Dan infatti kien inbarrat bi gradilja tal-hadid, filwaqt li s-segretarju eżekuttiv talab formalment lill-Ispettur jinvestiga peress li nstabu xi skieken. Is-sindku qal li l-hġieġa l-hoxna li hija parti mill-istruttura tal-latrina kienet imkissra minn ġewwa għal barra u mhux kif normalment isehħ f'att vandalu. Għal rapporti li kien hemm is-Sibt li għadda, is-sindku qal li qabad xi tfal fuq il-bejt tal-latrina u jaf fejn joqghod wiehed minnhom. Dawn innegaw li kienu huma li dahlulna.
 22. Dwar il-**permessi tal-kabbani**, il-KLM mhux se jaċċetta lil min ibiegh l-ikel fi Triq id-Disgħa ta' April. Dan għaliex dawn qed ikunu ta' inkonvenjent għall-ġirien ta' din it-triq. Is-sindku qal li din il-kundizzjoni kienet addottata is-sena l-oħra wkoll. Il-KLM se jirriżerva posta liż-żewġ każini tal-banda, tal-politika kif ukoll lill-*Football Nursery*. Is-sindku qabba lis-segretarju eżekuttiv jitolb is-servizzi tal-*mobile toilets*, ambulanza u sabiex isir bukkett fjuri quddiem l-istatwa fil-knisja minghand is-Sur Aldo Ritchie.
 23. Għall-**permessi tal-imwejjed u s-siġġijiet**, is-sindku qal li ghandha tinkiteb ittra lis-sidien tal-*Pineapple Bar* u r-*Remissa Bar* biex ninfurmawhom sabiex jigu japplikaw għal permess temporanju. Hawn intqal illi fil-hin tal-marċi /purċissjoni /programm strumentali (tat-Tlieta u tas-Sibt), dawn it-talin nissuġerulhom jarmaw l-imwejjed barra wara l-hin tal-programm mużikali kif xtaqu l-każin, minkejja li skond il-*wording* tal-permess li hu stipulat fl-avviż legali, dan jista' jarma għal ġurnata shiħa.
 24. Dwar l-**għeluq tat-toroq** madwar il-pjazza bi preprazzjoni għall-festa, issemma li s-sena li għaddiet it-toroq ingħalqu mill-Ġimgha filgħodu (l-ahħar tridu), u dan ovvjament ikkaġuna aktar inkonvenjent speċjalment lir-residenti peress li l-ftehim kien, li dawn jingħalqu wara nofs in-nhar. Intant fil-harġa tal-fuljett li jmiss se jsir avviż biex ix-xufiera residenti jgħorru magħhom il-karta tal-identità biex nhar u lejlet il-festa jkunu jistgħu jaċċessaw xi toroq li se jkunu magħluqa bil-gwardjani lokali wara l-5.00pm.
 25. Il-KLM se jagħmel *drink għall-organizzaturi tal-festa*, fl-ufficċju tas-sindku. Dan se jsir meta jkun l-aktar konvenjenti għalihom, liema ġurnata se tkun proponuta minnhom meta se tinzamm din il-laqgħa il-ġimgha d-dieħla. Dak in-nhar tal-festa l-KLM se joffri wkoll *drink* lill-bandisti bħas-soltu.

26. Kien approvat ir-**rapport finanzjarju Apr-Diċ 2009**. Nicholas Briffa qal li dan għandu nieqes l-*istatement of affairs*. Ir-rapport se jkun mibgħut lid-Dipartiment għall-Gvern Lokali fil-hin li stipulaw huma stess.
27. Għall-attività bl-isem *Science in the Community*, l-organizzaturi saħqu hafna biex ma jkun hemm xejn reliġjuż fiha, halli ma nirfsu l-kallu ta' hadd. Dan għaliex bl-involvement tal-każini tal-banda jkun hemm it-tendenza li dak li jkun, jesebixxi xi ritratt, *movie* tal-qaddis, fil-każ tagħna, tal-Madonna.
28. Osservanza oħra kienet biex jiġi miżbugħ il-**bank ta' fejn il-MUSEUM** tal-bniet. Dan se jsir mill-haddiema tal-*IPSL*.
29. Il-*viċi* sindku qal li se jipprovdi **aerial photo tal-Imqabba** biex dan ikun jista' jiġi utilizzat mill-kunsill fil-futur.
30. Dwar il-*planċa* li se titpoġġa fuq il-**haġra l-kbira** li se tkun qed tfakkar lil dawk li hadu **Ġieħ l-Imqabba**, is-sindku kien mitlub jipproċedi, mil-kunsillieri, biex din tehel kif suppost.
31. Issemmiet il-**manutenzjoni estensiva** li saret fir-*rahal* minn kuntrattur ta' *Transport Malta*. Il-KLM huwa grat lejn l-awtorità għaliex din sewwiet partijiet sostanzjali ta' *Triq il-Konvoj ta' Santa Marija*.
32. Il-KLM irnexxielu jikkwalifika biex jibbenefika minn fondi nazzjonali dwar il-proġett propost għal-lokalitajiet żgħar. Is-sindku qal illi l-applikazzjoni tagħna giet aċċettata, u x-xogħol se jsir mill-haddiema tal-*IPSL*. Din il-proposta kienet imressqa mis-segretarju eżekuttiv biex isir **upgrading fil-Ġnien tal-Ġibjun**.
33. Jidher li l-proposta biex jitwawwal il-**Wi-Fi** fl-*Isptar il-Qadim* ma kienetx aċċettata mill-gvern ċentrali minkejja li xorta jrid isir dan sabiex jinżammu l-korsijiet tal-kompjuter. Madankollu dan se jkun installat **fi Ġnien Tfal ir-Rahal** bis-sindku jipproponi li jehel mal-kjosk.
34. Is-sindku informa lill-kunsillieri illi *Transport Malta* se jagħmlu wkoll diversi affarijiet fi **Triq tas-Sejba**, fosthom barikati, *road marking* u xi *cats' eyes*. Ta' min isemmi kif it-traffiku żdied hafna f'din it-triq peress li issa ż-*Żurriq* hu affettwat mill-istess kostruzzjoni ta' *Triq Valletta*.
35. Is-sindku qal li se jitwawhlu żewġ **lampi godda fi Triq Hal Kirkop** fejn iċ-*Ċimiterju* u oħra **Triq San Mikiel** kantuniera ma' *Triq id-9* ta' April, 1942.
36. Il-laqgħa ntemmet fid-20:45pm.

Magħmula minn

Anthony Bonello
Segretarju Eżekuttiv

u approvati llum
08 /06 /2010 minn:

Noel Galea
Sindku